



۲۰۱۴/۰۵/۰۸

انجنیر عبدالصبور ساپی

## د ټول ټاکنو پایلی، پټي معاملي اور اتلونکی

د ولسمشرۍ ټول ټاکنو لمرنی پایلو له اعلان سره سم داسې معلومېږي چې ټاکنې به دوهم پړاوت ته ځي اوس د افغانستان د خلکو وظیفه ده چې خپل برخه لیک وټاکي چې څه غواړي کومه لاره غوره کوي د افغانستان د سوکالي په فکر دي اوکه د همدغې وړانۍ او وړان کارانو ترشا ځان خوندي گڼي، که څه هم تراوسه پورې دا جوته نه ده چې ټاکنې به دوهم پړاو ته ځي اوکه نه، ځکه دې یوې خو داسې کوښښونه روان دي چې د انتخاباتو مستقل کمیسیون او د شکایاتو کمیسیون تر سخت فشار لاندې راولي چې د ارگ گټې په پام کې وساتي، د وري د ۱۶مې نېټې ټولټاکنې د افغانستان په تاریخ کې یو بې ساری خوزښت وه او پدغو ټول ټاکنوکې ۷ میلیونه خلکو د ډېرو گواښوسره سره برخه واخیسته چې ټول جهان ورته د حیرت گوته تر غاښ لاندې ونيوله، «بارک اوباما» دغه ټاکنې بریالی وبللي او د افغانستان خلکو ته ئې مبارکي ورکړه، «ښکوبیش» د ملګرو ملتو استازی د افغانستان د راتلونکي لپاره دا یو بریالی انتخابات وبلل او وي ویل چې افغانان ډېر باشهامته دي، «کترین اشتون» د اروپا د بهرني سیاسي چارو مسوول، د بریتانیا د بهرنیو چارو وزیر «ویلیام هیگ» دا انتخابات بریالی وبلل همداسې «تیجس برمن» د اروپایي اتحادیې د انتخاباتو د ناظرینو رئیس او د ملګرو ملتو د امنیت شورا له دې انتخاباتو ډېر تود هرکلی وکړ او د افغانستان په دموکراتیکه تگلاره او پربنیتیا تاکید وکړ او افغانانو ته ئې مبارکي ورکړه، ښاغلی «جان بیرد» د کاناډا د بهرنیو چارو وزیر د خلکو له پراخ گډون او په تېره بیا د ښځو گډون ډېر هرکلی وکړ، ښاغلی «اندرس فوراسموسن» د ناټو مشر دا ټول ټاکنې ئې یوه تاریخي شېبه وبلله، خو دې هرکلیوسره سره ځنې چارواکو هم ډېرو درغلیونه خیر وکړ او ځنې کسان پدې فکر کې شول چې څنگه وکولای شي دا ټولې بریايي له ماتې سره مخ کړي او د جور جاريو یو حکومت رامنځ ته کړي چې لا تراوسه هم د دې تلاشونه روان دي، د اتلانی حکومت جوړول به نه یواځې داچې د خلکو دا ټول برخه اخیسته او خوشالی چې د ډېرو خطروسره صندوقو ته ولاړل د خاورو لاندې کړي، د وګرود پراخو مایوسۍ او د راتلونکي حکومت نه د نه ملاتړ سبب به شي او راتلونکو انتخابات به هم تر تاثیر لاندې راولي او خلک به نور خپل باور په دموکراسي او د خلکو په واکمني د لاسه ورکړي؛ د جور جاريو حکومت به په یو دود بدل شي؛ ټاکنې به خپل اهمیت راتلونکي کې د لاسه ورکړي؛ او په افغانستان کې به د یوې نوي انرشي بنسټ کېښودل شي؛ او زورواکان به د گاونډیو گوداګیان پاتې شي؛ د افغانستان د خلکو بدبختی به لا زیاتې شي، له دې امله د اېتلاف خبره مردوده او بی معنا ده ارگ نباید د خپل ځان او د یو محدودو کسانو دگټې لپاره د خلکو ټول راتلونکی په قمار و وهي.

### داکتر عبدالله عبدالله او د افغانستان راتلونکی:

له بده مرغه مجاهدينو له قدرت نه د رسېدلو روسته د گاونډیو د پراخ لاس وهنو موکه برابره کړه او د ځینو بې شخصیته اشخاصو په لارښوونه قومي، ژبني او دیني تفرقي منځته راغلي چې ځنې د غرض خاوندان له دې خبرې سخته گټه پورته کړه، اصلاً د شاپسته سالاري مسئله چې څه ناڅه غورېدلې وه په بشپړه توګه له منځه ولاړه، د ژوند په ټولو برخو توري تیارې خپرې شوې بې سوادې چې زموږ په وطن کې یو ستر ناسور ده، اوس یو ډېر معلوم الحال ګروپ ترینه د خپلې ډلې ټپلې په گټه وچته وي، لکه عبدالله عبدالله چې ټول هغه د خراسان غوښتونکو نظر پلویان لکه ډاکتر مجیب الرحمن رحیمی د داکتر عبدالله عبدالله ویاښ چې حتی له بې بې سې سره په مصاحبه کې اوبیا د ښاغلي عبدالحمید مبارز سره په یو تلویزوني ګردې میز کې کومې خبرې چه د، دې احمدشاه بابا او د افغانستان د جوړیدو او پښتنو په هلکه وکړي که څه هم ښاغلی ډاکتر روستا تره کی په بې بې سې کی او مبارز په کورنی تلویزوني خپرونه کې ورته سخت ځوابونه ورکړل، اما دې د دریخ ډېر د ډښمني ډک وه همداشان ریګستاني، بهزاد، لطیف پدram، صدیق کامجو، حفیظ منصور اوداسې نور دا ټول د عبدالله عبدالله د کمپاینونو مګري دي چې ځان، افغان نه بلکه افغانستانی گڼي، له بلي خوا عبدالله عبدالله د پلار له اړخه ځانته پښتون وائي خو په پښتو ژبه خبر نده حتی که ده خپل پلار ته هم یو لږ درناوی درلود بیا پدې لسو کالو کې چې د ریاست جمهوري فکر هم ورته پیداشوی و نو پښتو بې ښه زده کړې وای، زما مقصد دانه ده چه د ده پښتو زده او که نه، خو د ده فکر او تفکر، پوهه او

د پاڼو شمیره: له 1 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

پاڼه: دلیکنې د لیکنيزې بڼې پاڼوالی د لیکوال په غاړه ده، هيله من یو خپله لیکنه له رالیږلو مخکې په ځیر و لولئ

مرام د افغانستان په خبر نه ده، دا خبر نه یواځې د ده تعصب ښکاره کوي بلکه کومه مرستې چې د ده سره شوي دي داسې تصور منځته راوړي چې د بیگانو د فرهنگ رواج ولو ته معتمد پاتې کېدی شي، له بلې خوا عبدالله عبدالله او شمالي ټلواله (نظارشورا) چې د ایران سره ډېرې نږدې اړیکې درلودې او پدې ټول ټاکنو کې عبدالله عبدالله د ایران له کلک ملاتړ ورسره وه، د ایران د اسلامي جمهوریت ټولې رسنۍ لکه «رسالت»، «جمهوری اسلامی»، «همشهری» او په تېره د «کیهان معتبره ورځپاڼه» چې د خامنه ای سره تړاو لري د عبدالله عبدالله نه په نېغه توګه پلوي کړي او د داکتر اشرف غنی هر رنگ بد وائي، افغانستان کې د «افغان پېپر» په نامه یا «شبکه اطلاع رسنۍ افغانستان» چې ټوله بودیجه یې د ایران له خوا ورکول کېږي او ډېر زهرجین تبلیغات سرته رسوي اصلاً هیڅوک نشي کولی چې د «افغان» کلمه د دغې شبکې په خپرونو کې پیدا کړي او که لیکوال سل ځله افغان وليکي دغه شبکه یې سل واري په افغانستان بدلوي دا یې یوه ډېره وړه بېګه وه، د ایران فرهنگي یرغل چې پیل شوی ده، د هغه بریا پای ته رسول به د اصلاحات او همګرایی اساسی وظیفه جوړوي، همدارنګه د پاکستانې استخباراتو ملاتړ مخکې له دې چې معلومه شي چې عبدالله عبدالله ګټونکی شوی ده او که نه پاکستانې مطبوعاتو هغه یې رئیس جمهور اعلان کړ، دلته یو بل امکان هم شته چې پاکستان دومره ډېر د افغانستان په حکومت کې لاس لري چې له ډېرو پټو خبرو مخکې درمخکې خبر بدلای شي ښائي د ارګ او د عبدالله عبدالله جوړجاړي په هکله معلومات ولري، د پاکستان بله موخه د عبدالله عبدالله نه د ملاتړ ښه امتیازات اخستل د افغانستان او پاکستان په مهمو مسئلو کې دي او د افغانستان د تجزیې پلان د اختر عبدالرحمن د ستراتیژۍ پر بنسټ ترسره کول او هم د پښتنو او تاجکو د نفاق زیاتولو پلانونه امکانات دا ټول د داکتر عبدالله عبدالله په وجود کې هم هغسې چې د افغانستان اردو یې د جمعیت اسلامی او نظارشورا په وسیله له منځه یوړه داهم ترسره کولای شي.

د عبدالله عبدالله راتګ به د تنظیمولا پسي چور وچپاوته لارهواره کړي، خپل سړي، بې باکي به د قانون ځای ونیسي، ټول تجارتي قراردادونه به د هغه کسانو په ګټه کارول کېږي چې له شمالي ټلوالې سره شریک پاتې شوي دي پدې توګه د افغانستان ټوله طبیعي شتمنۍ به د اقتصادي لابیانو او مافیایي ګروپونو په لاس تالا شي دا خبرې په یادولۍ مخکې له انتخابات ما د یوې مقالې په لیکنه چې دهمدې کال د مارچ اوله اونۍ کې انټرنټ ته واستول شوه او ((د امنیتي تړون د نه لاسلیک تر شا څه پټ دي، اود ټول ټاکنو اغېزې)) (۱) تر عنوان لاندې خپره شوه د ارګ وشمالي ټلوالې زلمی رسول او کل آغا شیرزي ترمنځ د پټو پلانونه ما پرده پورته کړې وه او ټولو وطنپالوته او په تېره پښتنوته مي د «بیدارۍ» خبر ورکړی و، نن ګورو چې همدا خبر رښتیا شوه او بدمرغۍ د ملت لمن ته د نږدې کېدو په حال کېده.

ښاغلي «ضیاء رفعت» د پوهنتون استاد او په تېرو ټاکنو کې دې شکایاتو د کمیسیون ویاند د داکتر عبدالله عبدالله په هکله داسې لیکي:

«ګټیم که عبدالله عبدالله نماد باز ګشت به گذشته خواهد بود، نخست مفهوم "باز ګشت به گذشته" را روشن مي کنيم :

باز ګشت به گذشته به وضعي گفته مي شود که با پیروزي دولت مجاهدين در سال ۱۳۷۱ در کشور ایجاد شد و از مشخصه هاي عمده آن مي توان این ها را بر شمرد:

- کوتاهي دولتمداران در وضع برنامه ي مدون دولتي.
- تنظيم گرايي به عوض مردم گرايي.
- ترویج فرهنگ بي نظمي، سرکشي و خود سري در دستگاه دولت به جاي فرهنگ انضباط و قانون پذيري.
- بیگانگی با دموکراسی.
- رسیدن به هدف با توسل به ابزار خشن به ابزار خفتمان.
- عدم پایبندی به اخلاق سیاسی؛ که از نشانه هاي آشکار آن وصل و فصل پیوسته تعهد و پیمان تنظیم ها و دسته ها نسبت به همدیگر بود.
- انعطاف ناپذيري در برابر صداي مخالف و انتقاد.
- استفاده از احساس هاي ديني و قومي مردم به منظور تحکيم اقتدار و قدرت.
- سنت گرايي به عوض تجدد گرايي.
- باج دادن به زورداران و باج گرفتن از کمزورها.
- رفتار عاقبت نا اندیشانه با کشور ها و سازمان هاي بين المللي.

د پانوی شمیره: له 2 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې ښې پازوالي د لیکوال په غاړه ده ، هیله من یو خپله لیکنه له رالیولو مخکې په خبر و لولی

• غوغاگرایی سیاسي به عوض هنجارگرایی سیاسي. این شاخص ها بیان کننده بخش هایی از مفهوم " بازگشت به گذشته " می باشد.

### د عبدالله عبدالله علمی شخصیت یو لنده کتنه:

عبدالله عبدالله په ۱۳۳۸ ال کال کې زېږېدلی دی ، پلارني انتصابي سناتور د ظاهرشاه په آخروخت کې و، عبدالله د سترگو داکتردي او خپلي زدکړي ئې د کابل پوهنتون د طب په پوهنځي کې پای ته رسولی او دو کاله ئې د نورروغتون کې کارکړی دی روسته په ۱۳۶۳ کال پاکستان ته تللی او یو کال روسته د احمدشاه مسعود د جنگ ډگرته تللی او د مسعود د اعتماد را جلبولوروسته، د بناغلی رباني په دورکې یعنی د ۱۳۷۱ ال نه تر ۱۳۷۵ پوري ملی دفاع وزارت کې د احمدشاه مسعود وياند ؤ کله چې د بناغلی رباني دولت د کابل نه فراري شو او طالبان منخته راغل عبدالله عبدالله د رباني د بي خايه شوي دولت د بهرنیوچارو وزارت سرپرست و اوبيا د بناغلی کرزی په لمړی دورکې د بهرنیوچارو وزیرپه توگه دنده ترسره کړې ده، پدې توگه عبدالله عبدالله ډېر تحصیلات نلري اوزیاد وخت د خپل مسلک نه هم لري پاتي شوی دی اوپه تنظیمی جنگوکې بوخت وه، کله چې د بهرنیوچارو وزیر و، د دغه وزارت د وزیرپه توگه د پام وړکارېې هم ندي ترسره کړی مخ کې له دې چې ډاکترسپنتا د بهرنیوچارو وزیرشي د دغه وزارت په د پلوماتیکو جوړښتو کې انسجام او یوالی نه ښکاره کېده، ټول کادرونه انتصابي او غیرقانوني د یو مشخص دستورالعمل پرته په دندوگمارل کېدل، یوه معینه اصولی استراتیژي موجوده نه وه اونه د ده له خوا کومه استراتیژي چې بهرنی سیاست تمثیل کړي جوړه شوه، اداري سیستم په زرو معیارونو ولاړ وه پوهه اصلاً په نظرکې نه نیول کېده خلاصه داچې د بهرنیو چارو وزارت د افغانستان په بهرنی سیاست که یوفلج وزارت وه.

د ریاست جمهوري کار، آسانه خبر نده ډېرې علمی پوهې، وړاندوینې، او د راتلونکي حالاتو تصورکول او تدابیرنیول، دې یوې ښې حکومت داری ستره برخه جوړوي، چې د ډاکتر عبدالله په وجود کې له بده مرغه نه لیدل کېږي، خارجیان یعنی ناتو او امریکا بیا داسې سړی خوښ لري چې توان د استدلال و علمی پوهه ونلري ښه و اوبد تشخیص ورته گران وي په تیره د خارجیانو د پلانو راتلونکي اتکل کولونه عاجزوی اوپه څوکې وډالرمین وي ترسو د یوښه غلام په حیثیت د دوی په خدمت کې اوسي او د دوی بارترمنزله ورسوي دوی(خارجیانو) ته داسې یوسړی پکاردی.

### پتي معاملي او بناغلي کرزی:

که څه هم بناغلی کرزی ظاهراً دا خبر په ډاگه کوي چې په ټول ټاکنوکې به بي طرفه يا بي پرې وي؛ خو له بده مرغه داسې نده، هم خارجیانو او هم بناغلي کرزي یو ډېر شمیر کسان د ته وهڅول چې په ټاکنوکې برخه واخلي دا هڅوني په زیاد شمیر د پښتنوکانديدانو په برخه کې وي، خارجیانو مقصد له دې کاره دا و چې د پښتنو سیمو رایې تقسیم کړي ترڅو خپل نفرت لاره خلاصه کړي او په لمړي پړاو کې بريالی کړي او بناغلی کرزی هم د کارسره موافق وځکه بناغلی کرزي بل پلان درلوده هغه داسې فکرکاوه چې زلمی رسول به دوهم مقام وگټي اود عبدالله سره په سیالی کې به دوهم پړاو کې بريالی شي پدې توگه به په یوتیردو نښانه و ولي هم به خارجیان خوشاله کړي او هم به خپل مقصد ته ورسېږي؛ خو داسې ونشول، دا هڅې له ډېره د مخه شروع شوې وي کله چې بناغلي کرزي «بسم الله محمدي» د دفاع وزیرپه حیث وټاکه او مجتبی پنتگ ئې له کورنیوچاروله وزارت نه گوبښه کړه په حقیقت کې د دې خبرې اصلی مهندس هم قسیم فهیم ؤ، چې راتلونکي ته لاره جوړوله، په انتخاباتي کمپاینونوکې د خلکو پراخ گډون او زلمي رسول چې د ارگ له خوا پرې حساب کېده زیاد رنگ وانخیست بناغلي کرزي فوراً خپل ورورقیوم کرزی ئې په داسې حال کې د زلمي رسول په گټه د ده سره په یو اېتلاف کې شامل کړ چې د بارک اوباما سره بې دوورځي وړاندې تېلفونی خبرې کړي وي، ترڅو پدې توگه خلکوته دا په گوته کړي چې د بناغلي کرزي اصلی کاندید زلمي رسول دی خو دې کارلر گټه وکړه او هغه داچې زلمي رسول دریم مقام وگټه که دا کارنه وی شوی نو د زلمي رسول رأی ئې به د بناغلي امین ارسلا نه ډېرې نوای، ډېرو خلکو د کمپاینونو تلویزوني گړدي میزونه تعقیب کړي دي؛ هیچابه د زلمي رسول د استازو له خولي یوه انتقادي کلمه د ډاکتر عبدالله عبدالله په هکله نوي اورېدلي، دا ځکه چې بناغلی کرزی ته دا معلومه وه که زلمي رسول بایلي نو باید عبدالله عبدالله په هره توگه چې وي بريالی شي او ډاکتر اشرف غني احمدزي مخه په هر شکل چې وي ډپ کړی. د قسیم فهیم له مرگه روسته بناغلی کرزی د جمعیتیانو او د نظارشورا د نظر جلبولو په خاطر د بناغلی یونس قانوني د لمړي مرستیال په حیثیت ده د

د پانو شمیره: له 3 تر 5

افغان جرمن آنلاین په درنښت تاسو همکارئ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزي بني پازوالي د لیکوال په غاړه ده ، هيله من يو خپله لیکنه له رالیولو مخکې په خیر و لولی

مقررولو خبر په داسې حال کې مطرح کړه چې ښاغلی یونس قانوني په تېرو وختوکې په وار وار د ښاغلي کرزي پر ضد په مجلسوکې او هم تلویزیونو کې مصاحبې ترسره کړې او ښاغلی کرزي ته ئې سخت بد رد ویلی دي، خو ښاغلی کرزي شورای نظار او جمعیت اسلامی ته د چاپلوسې پخاطر یونس قانوني ئې د لمړي مرستیال په توګه وټاکه، ترڅو د شمالي ټلوالې ملاتړ لا ځانته جلب کړي، په دې وطن کې د لوړو څوکیو لپاره هیڅ بل څوک نشته فقد د شورای نظار او د جمعیت بیسواده او جګړمار کادرونه دي چې له یوڅوکې بلې ته معرفي کېږي او بیا همدا جمعیتیان وایې چې د مجاهدین حضور په حکومت کې کم رنگ او بې صلاحیته دي، ښاغلی یونس قانوني دغوايي د میاشتي په دریمه نېټه د کابل ښار، ښاري شوراکانو استازو ته خبري کولې د «تاند وب پانې» دخبريال په حواله ښاغلی لمړي مرستیال یونس قانوني داسې وویل:

((زمور هيله دا ده چې د ټاکنو کميسيونونه له هر راز توطيو اود زور له کارولو څخه ليري او د سليقوي چلند پرته د خلکو پاکو رايو ته درناوی وکړي او پریردي چې زمور د خلکو پاکې رايې برخه ليک ټاکنوکې اوسي...)) نوموړي پخپلو خبرو کې دولت هم وغانده دا دولس کاله يې دده په وينا په لوی لاس مجاهدین بدنامول د مجاهدینو(چې دوی دغه نوم یوازې د خپلې ډلې بولي) کوچنی اشتباه گانې يې غټې وښودلې او مجاهدین يې څنګ ته کړل.

ښاغلی کرزي په داسې خلکو اعتماد کوي چې د ته څه کنی، اوس چې غواړي د عبدالله سره اېتلاف جوړ کړي یوځل چې د څوکې نه لرې شویابه د عبدالله او قانوني خوند به هم وڅکي.

### د افغانستان راتلونکی او ډاکتر اشرف غنی احمدزی:

ټولټاکنې دُمره په شور او شوق سره ترسره شوي چې هېچا هم دې خبرې تصورنه کاوه، څرنگه چې مې پورته هم دا خبره په تفصیل سره وڅېړه داسې ښکاري چې د خلکو په دا ټولو آرمانو او شور شوق خاوري اچولکېږي زیاد کوبښونه راوان دي چې یو اېتلاف رامنځته کړي د یو خوا ارګ د ډاکتر زلمي رسول له ناکامې روسته خپله لاره ورکه کړې ده اوهره ورځ ارګ د مخکښ کانديدانوسره جلسې نيسي یو ورځ ورته د تحلیف تيارې نوم ورکوي اوبله ورځ ورته یو بل نوم، که هرڅه وي د جورجاري حکومتونه ښه نتیجه نده ورکړي، خو ډېر د حیرانتیا ځای دا دی که چېرته اېتلاف پرېښت حکومت جوړي ده نو دا میلیونونو دالمصرفولوته بیاځه اړتیاوه یواېتلاف به جوړشوی وای د چاڅبر «همغه خرک اوهمغه درک» څه فرق ئې کاوه، پدې هکله ډاکتر اشرف غنی احمدزي تراوسه ډېر غوڅ سیاسي موقف غوره کړی دی او واي چې «سهامی شرکت نغواړي قانون باید پلی شي او دوهم پراوته باید تیاراوسو» اوس که چېرته ډاکتر اشرف غنی احمدزي باندې فشار ډېرشي معلومه نده چې د ده په موقف که به څه رنگه بدلون ښکاره شي دا به په ډېرو نږدې ورځوکې ښکاره شي چې انتخابات دوهم دورته ځي اوکه نه.

ځني مغرض کسان داسې تبلیغات کوي او وایې که چېرته انتخابات دوهم پراوته ولاړ شي نو انتخابات به قومي شکل واخلي، خو دا خبر له بښته غلطه ده ځکه د افغانستان اساسي قانون د اېتلاف اجازه نه ورکوي او د اول دور د نه بریالیتوب په صورت کې یواځې باید مخکښ کانديدانو ترمنځ دوهم پراو انتخابات ترسره شي، اوس په هر ټیم کې پښتانه، هزاره گان، ازبکان اوتاجکان شته یعنی هرټیم د هر قوم استازي لري نو ځکه د قومي کیدولو خبرمردوده برېښي که څوک دې ته د قوم اومذهب رنگ ورکوي، هغه خود غرضه خلک دي چې د افغانستان بشپړتیا او یوالي نه وېره لري او مسایل قومی کوي چې د دې خبرې مخ نیوي هم دولت او هم مخکښ کانديدانو ته آسانه خیرده، د بلې خوا مخکښ کانديدان باید پدې پوه شي چې قومي کول د دوی په ګټه هم نه ده د مثال په توګه که عبدالله غنی او غواړي چې دې مسئلې ته قومي رنگ ورکړي نو د پښتو په سیمو کې چې اوس کومې رايې اخیستي دي هغه به دلاسه ورکړي او ډاکتر اشرف غنی احمدزی به یو څه د تاجکو رايې دلاسه ورکړي خود ډاکتر اشرف غنی احمدزي نه د تاجکانو لاس اخیستو امکان کم ده ځکه چې له ده سره ټوله منور روښنفران شتون لري او ښه او بد تشخیص ورته گران نه ده کولی شي د افغانستان ګټې تشخیص کړي چې د چاپه وجود کې ښي لاسته راتلی شي.

اساسي سوال دا ده چې د افغانستان خلکو مخ ته اوس یوه ډېره غټه ستونځه دا ده چې دوی په دې دوو مخکښ کانديدانو یعنی ډاکتر اشرف غنی احمدزي او عبدالله عبدالله کې کوم یو غوره بولي، بهتره به وي ووايم چې د افغانستان خلک باید د ډاکتر عبدالله عبدالله چې د قومگرایانو او یوشمیر جهادي تنظیمو، اقتصادي لابیانو، اومافیایي ډلو ټپلو څه رنگه چې مې پورته هم وویل د جنگسالارانو غیرمتخصصو کسانو ملاتړ ورسره ده او د دوی په زوریه پرخلکو حکومت تحمیلېږي دابه ښه وي اوکه بله خوا چې د ډاکتر اشرف غنی احمدزی دي چې یو عالم، سترمتفکروترهرڅه نه مهم داچې د ځوانانو او روښان فکرانو او تکنوکراتانو ملاتړخان سره لري اوپه فسادکې

د پانې شمیره: له 4 تر 5

افغان جرمن آنلاین په درنښت تاسو همکارۍ ته راښوولې. په دغه پټه له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلپکنې د لپکنيزې ښې پازوالي د لیکوال په غاړه ده، هيله من یو خپله لیکنه له رالیولو مخکې په څیر و لولی

کاري سابقه نلري، پخواني امریکائي سناتور «چک سکمر» د رسنیوسره په یو مصاحبه کې وایي « که په ټاکنو کې ډاکتر اشرف غنی احمدزي بریالی نشي نو ډېر احتمال لري چې افغانستان به د نویمې لسیزې خواته ولاړ شي او که افغانستان کې شفافې ټول ټاکنې ترسره نشي او یا لاس وهني وشي سیاسي وضعیت به له بحران سره مخ نشي» د بله خوا استاد «ضیا رفعت» چې په تېرو انتخاباتو کې د شکایتونو د کمیسیون ویاند و په خپله مقاله کې چې د «عبدالله عبدالله نماد بازگشت به گذشته» تر نامه لاندې لیکلې ده او مخکې مې هم یوې برخې ته اشاره وکړه پدې هکله ئې لیکلې «عبدالله از لحاظ تخصص، ضعف هاي جدي دارد . او پس از فراغت از پوهنځي طب دیگر به این مسلک وفادار نماند و در هیچ رشته ي دیگری هم داراي تحصیل نیست . بنا بر این او را نمی توان در ردیف چهره هاي تخصصي دانست که بتواند از آن به نفع اداره ي کشور استفاده کند، سواد وي در سطح عادي مي باشد.»

د ډاکتر اشرف غنی احمدزي بله ځانگړتیا په دې کې ده چې د خپل ټیم او دانتخاباتي کمپاینونو کې د خلکو ذهن له خپل تگ لاری روبانه کړ او د خپل ټیم کړنلاره (۲) ئې په تفصیلي ډول خلکو ته وړاندې کړه چې پدې کړنلاره کې هغو پلانونو او اهدافو ته د رسېدلو لاری چارې توضیح شوي دي چې د مقابل ټیم نه داسې یوه طرحه په لاس کې نشته ده چې د دوی کړنلاره ته اشاره شوي وي او د بناغلی ضیارت په خیر ډاکتر عبدالله عبدالله د دې وړتیا نلري چې یومشوردي جوړ کړي، د بناغلی ډاکتر اشرف غنی احمدزي دکړنلارې په یوه برخه کې لولو «دې نوي نسل د ظهور سره سم چې ډېرې جدي او عینی غوښتنې لري پرته د یو ژور او بنيادي سياسي طرحي اوکړنلارې نشو کولای چې دوی ته قناعت بښونکی ځواب ورکړو. د سياسي نظام په اداره او مدیریت کې د بدلون راوړل چې د نوي نسل د غښتنوسره سم او برابر وي زموږ د عصر او زمان لمرې توب جوړدی.»

دغه فاسده اداره چې شمالي ټلواله ئې اساسي بنسټ جوړوي او د بناغلی کرزی د چينې لاندې پټ مرامونه لري ډېر جدي اصلاحاتو ته اړتیا لري، تر څوکار د کار اهل ته وسپارل شي جنرال دوستم هم په یوې مصاحبه کې د بی بی سي سره د فساد، د ځمکو د چورکونکو وخیلسریو په پای کلک ټیگار وکړ او وی ویل چې فساد اوبی قانونی نور خلکو ته د منلو وړ نده او یو کاردان اوقاطع زعامت ته اړتیا لیدل کېږي.

د افغانستان د خلکومخ ته اوس دوی لري شته او دا دې پورې اړه لري چې افغانان په دې ډولارو کې کوم یونه ارزښت ورکوي آیا غواړي چې د یو هوسا آزاد او ښکلي افغانستان څښتنان وي او که غواړي د تېرې نوي ومې لسیزې په شان د وړانیو او بربادي سره مخ شي او د ایران فرهنگي ښېلاک ته پراخه فضا برابر شي تر څو د ایرانی ژبي ترمنالوژي د افغانستان د ملی ژبي ترمنالوژي ځای ډک کړي لکه د صفویانو په وخت کې چې په مغولو او قندهاریانو باندې تحمیل شوي، له بلي خوا عبدالله عبدالله داسې یو انسان دی چې د قدرت لپاره هر امتیاز ورکولو ته چمتو دی د بېلگې په توگه د امریکایانوسره په کورو کلی د دوی د ځواکونو د یرغل تړون امضا کول، پدې کې شک نشته چې امریکا او ناتو داسې وفادار غلام ته سخت اړتیا لري، اساسی خبره دا ده چې افغانستان د بهرنیانو په مټ نه جوړېږي دا افغانان دي چې عالم، پوه او سترسیاستمدار او اقتصاد پوهانو ته اړتیا لري او دا اړتیا د تکنوکراتانو او منورینو په وجود کې خلاصه کېږي نن یولوی فرصت خدای افغانانو ته په نصیب کړي دی، باید ترې ستره گټه پورته کړي، انتخاب تاسوپورې اړه لري.

پای

د پاڼو شمیره: له 5 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هيله من یو خپله لیکنه له رالیولو مخکې په خیر و لولی